



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1482/15 - 2007 ජනවාරි 31 වැනි බදාදා - 2007.01.31

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

1981 අංක 1 දරන පාර්ලිමේන්තු මැතිවරණ පනත

64(5) වන වගන්තිය යටතේ පුරප්පාඩුවක් පිරවීම

පිළිගත් දේශපාලන පක්ෂයක් වන ජාතික හෙළ උරුමය විසින් නාමයෝජනා කරන ලදුව ආණ්ඩුක්‍රම ව්‍යවස්ථාවේ 99අ. ව්‍යවස්ථාව යටතේ පාර්ලිමේන්තු මන්ත්‍රීවරයකු ලෙස තෝරාපත් කර ගන්නා ලද බවට ප්‍රකාශයට පත් කරන ලද පූජ්‍ය ඕමල්පේ සෝහිත හිමියන් ඉල්ලා අස්වීම හේතුකොටගෙන සයවන පාර්ලිමේන්තුවේ මන්ත්‍රී ධුරයක පුරප්පාඩුවක් ඇති වී තිබෙන බව, 1988 අංක 35 දරන ඡන්ද විමසීම් (විශේෂ විධිවිධාන) පනතේ 6 වන වගන්තියෙන් සංශෝධිත, 1981 අංක 1 දරන පාර්ලිමේන්තු මැතිවරණ පනතේ 64(5) වන වගන්තිය යටතේ පාර්ලිමේන්තුවේ ලේකම්වරයා විසින් මා වෙත දැනුම් දී ඇති හෙයින් ද,

එකී පුරප්පාඩුව පුරවනු පිණිස එම දේශපාලන පක්ෂයේ ලේකම්වරයාට ඉහත කී වගන්තිය යටතේ සුදුසුකම් ඇති තැනැත්තෙකු නාමයෝජනා කරන ලෙස මා විසින් නියම කර ඇති හෙයින් ද,

ඉහත කී දේශපාලන පක්ෂයේ ලේකම්වරයා විසින් එම පුරප්පාඩුව පිරවීම සඳහා රණවක අච්චිගේ පාඨලී වම්පික රණවක මහතා යෝජනා කර ඇති හෙයින් ද,

මැතිවරණ කොමසාරිස් දයානන්ද දිශානායක වන මම, 1981 අංක 1 දරන පාර්ලිමේන්තු මැතිවරණ පනතේ 64(5) වන වගන්තියෙන් මාවෙත පැවරී ඇති බලතල ක්‍රියාත්මක කරමින් ඉහත කී පූජ්‍ය ඕමල්පේ සෝහිත හිමියන් ඉල්ලා අස්වීම හේතුකොට ගෙන ඇතිවූ පුරප්පාඩුව පිරවීම සඳහා රණවක අච්චිගේ පාඨලී වම්පික රණවක මහතා සයවන පාර්ලිමේන්තුවේ මන්ත්‍රීවරයෙකු ලෙස තෝරා පත් කර ගන්නා ලද බව මෙයින් ප්‍රකාශයට පත් කරමි.

දයානන්ද දිශානායක,  
මැතිවරණ කොමසාරිස්.

2007 ජනවාරි මස 31 වැනි දින,  
රාජගිරියේ දිස.

02-510